



नेपाल राजपत्र

नेपाल सरकारद्वारा प्रकाशित

खण्ड ६३) काठमाडौं, माघ १३ गते, २०७० साल (संख्या ४०)

भाग ३

नेपाल सरकार

संस्कृति, पर्यटन तथा नागरिक उड्डयन मन्त्रालयको सूचना
क्यासिनो (पहिलो संशोधन) नियमावली, २०७०

पर्यटन ऐन, २०३५ को दफा ५६ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

- संक्षिप्त नाम र प्रारम्भ: (१) यी नियमहरूको नाम “क्यासिनो (पहिलो संशोधन) नियमावली, २०७०” रहेको छ।
(२) यो नियमावली २०७० साल मंसिर ७ गतेदेखि प्रारम्भ भएको मानिनेछ।
- क्यासिनो नियमावली, २०७० मा संशोधन: क्यासिनो नियमावली, २०७० को नियम ३७ को उपनियम (१) मा रहेका “चार महिनाभित्र” भन्ने शब्दहरूको सट्टा “आठ महिनाभित्र” भन्ने शब्दहरू राखिएका छन्।

आज्ञाले,

सुशील धिमिरे

नेपाल सरकारको सचिव

आधिकारिकता मुद्रण विभागबाट प्रमाणित गरिएपछि मात्र ल्याउनु हुनेछ।

भाग ५

नेपाल सरकार

सङ्घीय मामिला तथा स्थानीय विकास मन्त्रालयको

सूचना १

निजामती सेवा नियमावली, २०५० को नियम १२७ को उपनियम (१) बमोजिम गठित सम्बद्धता निर्धारण समितिको मिति २०७०।१।१९ को बैठकबाट नेपाल इन्जिनियरिङ्ग सेवा, सिभिल समूह, जनरल उपसमूहमा कार्यरत कर्मचारीहरूले Master in Earthquake Engineering विषयमा पूर्वाञ्चल विश्वविद्यालयबाट हासिल गरेको शैक्षिक उपाधि नेपाल इन्जिनियरिङ्ग सेवा, सिभिल समूह, जनरल उपसमूहसँग बढुवा प्रयोजनको लागि सम्बद्ध हुने निर्णय भएकोले सोही नियमावलीको नियम १२७ को उपनियम (४) बमोजिम सम्बन्धित सबैको जानकारीको लागि यो सूचना प्रकाशन गरिएको छ ।

सूचना २

निजामती सेवा नियमावली, २०५० को नियम १२७ को उपनियम (१) बमोजिम गठित सम्बद्धता निर्धारण समितिको मिति २०७०।१०।६ को बैठकबाट नेपाल इन्जिनियरिङ्ग सेवा, सिभिल समूह, जनरल उपसमूहमा कार्यरत कर्मचारीहरूले M.sc. in Geotechnical Engineering र M.sc. in Transportation Engineering विषयमा त्रिभुवन विश्वविद्यालयबाट हासिल गरेको शैक्षिक उपाधि नेपाल इन्जिनियरिङ्ग सेवा, सिभिल समूह, जनरल उपसमूहसँग बढुवा प्रयोजनको लागि सम्बद्ध हुने निर्णय भएकोले सोही नियमावलीको नियम १२७ को उपनियम (४) बमोजिम सम्बन्धित सबैको जानकारीको लागि यो सूचना प्रकाशन गरिएको छ ।

आज्ञाले,

शान्तबहादुर श्रेष्ठ

नेपाल सरकारको सचिव

भूल सुधार

नेपाल राजपत्र खण्ड ६३ संख्या ३८ भाग ३ मिति २०७०।१।२९ मा प्रकाशित “राष्ट्रिय खोप कोष (सञ्चालन) नियमावली, २०७०” सूचनाको पेज नं. ८ मा “आज्ञाले” भन्ने शब्द हुनुपर्नेमा अन्यथा हुन गएकोले भूलसुधार गरिएको छ ।

-स्वास्थ्य तथा जनसंख्या मन्त्रालय

आधिकारिकता मुद्रण विभागबाट प्रमाणित गरिएपछि मात्र लागु हुनेछ।